लोकतंत्र ओर विविधता 


परिचय 


पिछले अध्याय में हमने देखा कि भाषायी और क्षेत्रीय विविधताओं को 
संग-साथ लेकर चलने के लिए सत्ता का बँटवारा किया जा सकता है। 
लेकिन, लोगों को विशिष्ट पहचान सिर्फ़ भाषा और क्षेत्र के आधार पर ही 
नहीं बनती। कई बार लोग अपनी पहचान और दूसरों से अपने संबंध 
शारीरिक बनावट, वर्ग, धर्म, लिंग, जाति, कबीले वगैरह के आधार पर भी 
परिभाषित करते हैं। इस अध्याय में हम देखेंगे कि किस तरह लोकतंत्र सारी 
सामाजिक विभिन्नताओं, अंतरों और असमानताओं के बीच सामंजस्य बेठाकर 
उनका सर्वमान्य समाधान देने को कोशिश करता है। यहाँ हम सामाजिक 
विभाजनों की सार्वजनिक अभिव्यक्ति के एक उदाहरण के जरिए अपनी 
बात स्पष्ट करने को कोशिश करेंगे। इसके बाद हम यह चर्चा करेंगे कि 
सामाजिक विभिन्नता कैसे अलग-अलग रूप धारण करती है। फिर हम यह 
देखेंगे कि सामाजिक विभिन्नता और लोकतांत्रिक राजनीति किस तरह एक 
दूसरे को प्रभावित करते हैं। 

मेरा सलाम! क्या मेरे अंदर 
ऐसा कर पाने का साहस 
CII 


एफ्रो-अमरीकी : एफ्रो-अमरीकन, 


अश्वेत अमरीकी या अश्वेत शब्द 
उन अफ्रीकी लोगों के बंशजों के 
लिए प्रयुक्त होता है जिन्हें ]7वीं 
सदी से लेकर ।9वीं सदी की 
शुरुआत तक अमरीका में गुलाम 
बनाकर लाया गया था। 


अमरीका में नागरिक आधिकार 
आदोलन ( 7954-7968 ): 
घटनाओं और सुधार आंदोलनों का 
एक सिलसिला जिसका उद्देश्य 
एफ्रो-अमरीकी लोगों के विरुद्ध 
होने वाले नस्ल आधारित भेदभाव 
को मिटाना था। मार्टिन लूथर 
किग जूनियर को अगुवाई में लड़े 
गए इस आंदोलन का स्वरूप पूरी 
तरह अहिंसक था। इसने नस्ल के 
आधार पर भेदभाव करने वाले 
कानूनों और व्यवहार को समाप्त 
करने की माँग उठाई जो अंतत: 
सफल हुई। 


अश्वेत शक्ति आदोलन : यह 
आंदोलन ।966 में उभरा और 
975 तक चलता रहा। नस्लवाद 
को लेकर इस आंदोलन का 
रवैया ज्यादा उग्र था। इसका 
मानना था कि अमरीका से 
नस्लवाद मिटाने के लिए हिसा 
का सहारा लेने में भी हर्ज 

नहीं है। 





इस पृष्ठ पर छपी तस्वीर 
अमरीका में चले 

को एक 
प्रमुख घटना से संबंधित 
है। यह ।968 में मेक्सिको 
सिटी में हुए ओलंपिक 
मुकाबलों की 200 मीटर दौड़ के पदक 
समारोह की तस्वीर है। अमरीका का राष्ट्रगान 
बज रहा है और सिर झुकाए तथा मुट्ठी 
ताने हुए जो दो खिलाड़ी खडे हैं, वे हें 
अमरीकी धावक टॉमी स्मिथ और जॉन 
कार्लोस। ये हैं। इन्होंने क्रमशः 
स्वर्ण और कांस्य पदक जीता था। उन्होंने 
जूते नहीं पहने थे। सिर्फ़ मोजे चढाए पुरस्कार 
लेकर दोनों ने यह जताने को कोशिश को 
कि अमरीकी अश्वेत लोग गरीब हैं। स्मिथ 
ने अपने गले में एक काला मफलर जैसा 
परिधान भी पहना था जो अश्वेत लोगों के 
आत्मगौरव का प्रतीक है। कार्लोस ने मारे 
गए अश्वेत लोगों की याद में काले मनकों 

2005 में सैन होज स्टेट यूनिवर्सिटी ने टॉमी स्मिथ और जॉन कालॉस के विरोध प्रदर्शन के प्रतीक के 
रूप में एक 20 फीट ऊंची मूर्ति लगवाई। 7968 के पदक वितरण समारोह की असल तस्वीर भी ऊपर 
इसेट में है। 

की एक माला पहनी थी। अपने इन प्रतीकों 
और तौर-तरीकों से उन्होंने अमरीका में 
होने वाले रंगभेद के प्रति अंतर्राष्ट्रीय बिरादरी 
का ध्यान खींचने को कोशिश को। काले 
दस्ताने और बँधी हुई मुट्ठियाँ 
का प्रतीक थीं। रजत पदक जीतने वाले 
आस्ट्रेलियाई धावक पीटर नार्मन ने पुरस्कार 
समारोह में अपनी जर्सी पर मानवाधिकार 
का बिल्ला लगाकर इन दोनों अमरीकी 
खिलाड़ियों के प्रति अपना समर्थन जताया। 

क्या कालोंस और स्मिथ द्वारा अमरीकी 
समाज के आंतरिक मामलों को अंतर्राष्ट्रीय 
मंच पर उठाना उचित था? क्या आप उनके 
काम को राजनीतिक मानेंगे? पीटर नार्मन, 
जो न तो अमरीकी थे, न अश्वेत, क्यों इस 
विरोध में शामिल हो गए? क्या आप उनकी 
जगह होते तो ऐसा ही करते? 

अंतर्राष्ट्रीय ओलंपिक संघ ने कार्लोस 
और स्मिथ द्वारा राजनीतिक बयान देने को 
इस युक्ति को ओलंपिक भावना के विरुद्ध 

बताते हुए उन्हें दोषी करार दिया और 
उनके पदक वापस ले लिए गए। नार्मन को 
भी अपने फ़ेसले की कीमत चुकानी पड़ी 
और अगले ओलंपिक में उन्हें आस्ट्रेलिया 
की टीम में जगह नहीं दी गई पर इनके 
फ़ैसलों ने अमरीका में बढ़ते नागरिक 
अधिकार आंदोलन के प्रति दुनिया का 


ध्यान खींचने में सफलता पाईं। हाल में ही 
सैन होज स्टेट यूनिवर्सिटी ने, जहाँ इन 
दोनों ने पढ़ाई की थी, इन दोनों का अभिनंदन 
किया और विश्वविद्यालय के भीतर उनकी 
मूर्ति लगवाई। जब 2006 में नार्मन की मौत 
हुई तो उनकी अरथी को कधा देने वालों 
में स्मिथ और कार्लोस भी थे। 

कुछ दलित समूहों ने 200] में डरबन में हुए संयुक्‍त राष्ट्र के नस्लभेद विरोधी 
सम्मेलन में हिस्सा लेने का फ़ैसला किया और माँग की कि सम्मेलन की कार्यसूची 
में जातिभेद को भी रखा जाए। इस फ्रेसले पर ये तीन प्रतिक्रियाएँ सामने आई : 


अमनदीप कौर (सरकारी अधिकारी) : हमारे संविधान में जातिगत भेदभाव को गैर-कानूनी करार दिया गया 
है। अगर कहीं-कहीं जातिगत भेदभाव होता है तो यह हमारा आंतरिक मामला है और इसे प्रशासनिक 
अक्षमता के रूप में देखा जाना चाहिए। मैं इसे अंतर्राष्ट्रीय मंच पर उठाए जाने के खिलाफ हूँ। 


ओइनम (समाजशास्त्री) : जाति और नस्ल एक जैसे सामाजिक विभाजन नहीं हैं इसलिए में इसके खिलाफ़ 
हूँ। जाति का आधार सामाजिक है जबकि नस्ल का आधार जीवशास्त्रीय होता है। नस्लवाद विरोधी सम्मेलन 
में जाति के मुद्दे को उठाना दोनों को समान मानने जैसा होगा। 


अशोक (दलित कार्यकर्ता) : किसी मुद्दे को आंतरिक मामला कहना दमन और भेदभाव पर 
खुली चर्चा को रोकना है। नस्ल विशुद्ध रूप से जीवशास्त्रीय नहीं हे, यह जाति की तरह ही 
काफ़ी हद तक समाजशास्त्रीय और वैधानिक वर्गीकरण है। इस सम्मेलन में जातिगत भेदभाव का 


मसला जरूर उठाना चाहिए। 


इनमें से किस राय को आप सबसे सही मानते हें? कारण बताइए। 





समानताएँ, असमाचताएँ और विभाजन 


ऊपर दिए गए उदाहरण में खिलाड़ी 
सामाजिक बँटवारे और सामाजिक भेदभाव 
का अपने तरीके से विरोध कर रहे थे। 
पर क्या ऐसा भेदभाव सिर्फ़ नस्ल या रंग 
के आधार पर ही होता है? पिछले दो 
अध्यायो में हमने सामाजिक बँटवारे के 
कुछ अन्य स्वरूपों को देखा था। उदाहरण 
के लिए बेल्जियम और श्रीलंका में यह 


विभाजन क्षेत्रीय और सामाजिक, दोनों 
स्तरों पर मौजूद था। बेल्जियम में अलग-अलग 
इलाकों में रहने वाले लोग अलग-अलग 
भाषाएँ बोलते हैं। श्रीलंका में यह बँटवारा 
भाषा और क्षेत्र दोनों आधारों पर दिखाई 
देता है। इस प्रकार हर समाज में सामाजिक 
विविधता अलग-अलग रूप में सामने 
आती है। 

सामाजिक भेदभाव की उत्पत्ति 


सामाजिक विभाजन अधिकांशतः जन्म पर 
आधारित होता है। सामान्य तौर पर अपना 
समुदाय चुनना हमारे वश में नहीं होता। हम 
सिर्फ़ इस आधार पर किसी खास समुदाय 
के सदस्य हो जाते हैं कि हमारा जन्म उस 
समुदाय के एक परिवार में हुआ होता है। 
जन्म पर आधारित सामाजिक विभाजन का 
अनुभव हम अपने दैनिक जीवन में लगभग 
रोज करते हैं। हम अपने आस-पास देखते हैं 
कि चाहे कोई स्त्री हो या पुरुष, लंबा हो या 
छोटा-सबको चमड़ी का रंग अलग-अलग 
है, उनकी शारीरिक क्षमताएँ या अक्षमताएँ 
अलग-अलग हैं। बहरहाल, सभी किस्म के 
सामाजिक विभाजन सिर्फ़ जन्म पर आधारित 
नहीं होते। कुछ चीजें हमारी पसंद या चुनाव 
के आधार पर भी तय होती हैं। कई लोग 
अपने माँ-बाप और परिवार से अलग अपनी 
पसंद का भी धर्म चुन लेते हें। हम सभी 
लोग पढ़ाई के विषय, पेश, खेल या सांस्कृतिक 
गतिविधियों का चुनाव अपनी पसंद से करते 
हैं। इन सबके आधार पर भी सामाजिक 
समूह बनते हैं और ये जन्म पर आधारित 
नहीं होते। 


इस कार्टून से हर व्यक्ति अलग अर्थ निकाल सकता 
है। आपको इस कार्टून का क्या मतलब समझ में आता 
है? आपकी कक्षा के अन्य छात्र इससे क्या अर्थ 
निकालते 

हर सामाजिक विभिन्नता सामाजिक 
विभाजन का रूप नहीं लेती। सामाजिक 
विभिन्नताएँ लोगों के बीच बँटवारे का एक 
बड़ा कारण होती जरूर हैं लेकिन यही 
विभिन्नताएँ कई बार अलग-अलग तरह के 
लोगों के बीच पुल का काम भी करती हैं। 
विभिन्न सामाजिक समूहों के लोग अपने 
समूहों की सीमाओं से परे भी समानताओं 
और असमानताओं का अनुभव करते हैं। जो 
उदाहरण पहले दिया गया है उसमें कार्लोस 
और स्मिथ तो एक हिसाब से समान थे 
(दोनों एफ्रो अमरीकी थे) जबकि नार्मन 
श्वेत थे। पर इन तीनों में एक समानता थी 
कि वे सभी नस्ल आधारित भेदभाव के 
खिलाफ़ थे। 

अक्सर यह देखा जाता है कि एक 
धर्म को मानने वाले लोग खुद को एक ही 
समुदाय का सदस्य नहीं मानते क्योंकि 
उनकी जाति या उनका पंथ अलग होता है। 
यह भी संभव है कि अलग-अलग धर्म के 
अनुयायी होकर भी एक जाति वाले लोग 
खुद को एक-दूसरे के ज्यादा करीब महसूस 
करें। एक ही परिवार के अमीर और गरीब 
ज्यादा घनिष्ठ संबंध नहीं रख पाते क्योंकि 
सभी अलग-अलग तरीके से सोचने लगते 
हैं। इस प्रकार हम सभी की एक से ज्यादा 
पहचान होती है। इसी तरह लोग एक से 
ज्यादा सामाजिक समूहों का हिस्सा हो 
सकते हैं। दरअसल हर संदर्भ में हमारी 
पहचान एक अलग रूप धारण करती है। 


विभिन्नताओं में सामंजस्य और 
टकराव 


सामाजिक विभाजन तब होता है जब कुछ 
सामाजिक अंतर दूसरी अनेक विभिन्नताओं 
से ऊपर और बड़े हो जाते हैं। अमरीका में 
श्वेत और अश्वेत का अंतर एक सामाजिक 
विभाजन भी बन जाता है क्योंकि अश्वेत 
लोग आमतौर पर गरीब हैं, बेघर हैं, भेदभाव 
का शिकार हैं। हमारे देश में भी दलित 


आमतौर पर गरीब और भूमिहीन हैं। उन्हें 
भी अक्सर भेदभाव और अन्याय का शिकार 
होना पड़ता है। जब एक तरह का सामाजिक 
अंतर अन्य अंतरों से ज्यादा महत्वपूर्ण बन 
जाता है और लोगों को यह महसूस होने 
लगता है कि वे दूसरे समुदाय के हैं तो 
इससे एक सामाजिक विभाजन की स्थिति 
पैदा होती है। 

अगर एक-सी सामाजिक असमानताएँ. 
कई समूहों में मौजूद हों तो फिर एक समूह 
के लोगों के लिए दूसरे समूहों से अलग 
पहचान बनाना मुश्किल हो जाता है। इसका 
मतलब यह है कि किसी एक मुद्दे पर कई 
समूहों के हित एक जैसे हो जाते हैं जबकि 
किसी दूसरे मुद्दे पर उनके नजरिए में अंतर 
हो सकता है। उत्तरी आयरलैंड और नीदरलैंड 
का उदाहरण लें। दोनों ही ईसाई बहुल देश हैं 
लेकिन यहाँ के लोग प्रोटेस्टेंट और कैथोलिक 
खेमे में बँटे हैं। उत्तरी आयरलैंड में वर्ग और 
धर्म के बीच गहरी समानता है। वहाँ का 
कैथोलिक समुदाय गरीब है। लंबे समय से 
उसके साथ भेदभाव होता आया है। नीदरलैंड 
में वर्ग और धर्म के बीच ऐसा मेल दिखाई 
नहीं देता। वहाँ केथोलिक और प्रोटेस्टेंट, दोनों 
में अमीर और गरीब हैं। परिणाम यह है कि 
उत्तरी आयरलैंड में कैथोलिकों और प्रोटेस्टेंों 
के बीच भारी मारकाट चलती रही है पर 
नीदरलैंड में ऐसा नहीं होता। जब सामाजिक 
विभिन्नताएँ एक दूसरे से गुँथ जाती है तो 
एक गहरे सामाजिक विभाजन की जमीन 
तैयार होने लगती है। जहाँ ये सामाजिक 
विभिन्नताएँ एक साथ कई समूहों में विद्यमान 
होती हैं वहाँ उन्हें सँभालना अपेक्षाकृत आसान 
होता है। 

आज अधिकतर समाजों में कई किस्म 
के विभाजन दिखाई देते हैं। देश बड़ा हो या 
छोटा इससे खास फर्क नहीं पड़ता। भारत 
काफ़ी बड़ा देश है और इसमें अनेक समुदायों 
के लोग रहते हैं। बेल्जियम छोटा देश है पर 

और फिर लिखा अपना निष्कर्ष, कुछ इस तरह। 
यहाँ है एक दिलचस्प अभिलेख : 

एक रोज़ किसी ने खोद निकाला बीसवीं सदी का एक शहर 





“इस नल पर हर जाति और धर्म के लोगों को पानी पीने की अनुमति है।' 


कया मतलब होगा ऐसा लिखने का : 
क्या यह समाज आपस में बँया हुआ था? 


क्या इस समाज में कुछ 'ऊँचे' थे और बाकी “नीचे? 
ठीक है, फिर, इस शहर को दफन कर देना ही बेहतर! 


क्यों कहा गया इसे फिर मशीन का युग? 


यह तो ऐन बीसवीं सदी के बीच पाषाण-काल था। 


= दया पवार 


काली, काली पतली देह... वह माँ थी मेरी! 
जगल में गुम ठीक सुबह से जलावन के लिए! 
हम सारे भाई साथ बैठे देखते थे उसकी राह, 
और अगर वह जलावन न बेच पाती 
तो भूखे सो जाते थे. 
- वायन निबालकर 

AHN 

दलित कवियों की इन दो कविताओं को पढ़ें : पोस्टर के ऊपर "अप्रकट 


रंगभेद” क्यों लिखा गया है? 


वहाँ भी अनेक समुदायों के लोग हैं। जर्मनी 
और स्वीडन जैसे समरूप समाज में भी, 
जहाँ मोटे तौर पर अधिकतर लोग एक ही 
नस्ल और संस्कृति के हैं, दुनिया के दूसरे 
हिस्सों से पहुँचने वाले लोगों के कारण तेजी 
से बदलाव हो रहा है। ऐसे लोग अपने साथ 
अपनी संस्कृति लेकर पहुँचते हैं। उनमें अपना 
अलग समुदाय बनाने की प्रवृत्ति होती है। 
इस हिसाब से आज दुनिया के अधिकतर 
देश बहु-सांस्कृतिक हो गए हैं। 

(बात बोले) भेद खोले 


समरूप समाज : एक एसा 
समाज जिसमें सामुदायिक, 
सास्कृतिक या जातीय 
विभिन्नताएँ ज्यादा गहरी नहीं 
होतीं। 

9 ॥ ^ इमराना दसवीं कक्षा के सेक्शन 'ब' की छात्र हे। वह बारहवीं कक्षा के छात्रों को विदाई पार्टी देने की 


तैयारी में अपनी कक्षा के अन्य छात्रों के साथ ग्यारहवीं कक्षा के छात्रों की मदद कर रही है। पिछले महीने 
उसने अपने सेक्शन की खो-खो टीम की तरफ़ से दसवीं कक्षा के सेक्शन 'अ' की टीम के खिलाफ़ मैच 
खेला था। वह बस से घर जाती है और उसी बस में यमुना पार से आने वाले और भी बच्चे होते हैं जो 
अलग-अलग कक्षाओं में पढ़ते हैं। इमराना उनसे भी हिली-मिली है। इमराना और उसकी बड़ी बहन नईमा की 
शिकायत है कि उन्हें तो माँ के साथ घर के काम में हाथ बँटाना पड़ता है जबकि उनका भाई कोई काम नहीं 
करता। इमराना के पिता उसकी बड़ी बहन के लिए एक लड़का ढूँढ रहे हैं। उनकी कोशिश है कि लड़का 
उन्हीं की हैसियत का हो। 


कया आप बता सकते हैं कि इमराना की पहचान किस आधार पर की जा सकती है - 
घर में वह एक लड़को है 

धर्म के हिसाब से वह ..... 

स्कूलमेंवह ...... 





सामाजिक विभाजनों/की राजनीतिं 


सामाजिक विभाजन राजनीति को किस प्रकार 
प्रभावित करते हैं? राजनीति का इन सामाजिक 
विभाजनों से क्या लेना-देना है? पहली नजर 
में तो राजनीति और सामाजिक विभाजनों का 
मेल बहुत खतरनाक और विस्फोटक लगता 
है। लोकतंत्र में विभिन्न राजनीतिक पार्टियों 
के बीच प्रतिद्वंद्विता का माहौल होता है। इस 
प्रतिद्वद्विता के कारण कोई भी समाज फूट 
का शिकार बन सकता है। अगर राजनीतिक 
दल समाज में मौजूद विभाजनों के हिसाब से 
राजनीतिक होड़ करने लगे तो इससे सामाजिक 
विभाजन राजनीतिक विभाजन में बदल सकता 
है और ऐसे में देश विखंडन की तरफ़ जा 
सकता है। ऐसा कई देशों में हो चुका हे। 


परिणामों का दायरा 


उत्तरी आयरलैंड का ही उदाहरण लें जिसका 
जिक्र हम ऊपर कर चुके हैं। ग्रेट ब्रिटेन का 
यह हिस्सा काफ़ी लंबे समय से हिंसा, जातीय 
कटुता और राजनीतिक टकराव की गिरफ़त में 
रहा है। यहाँ की आबादी मुख्यतः ईसाई ही 
है पर वह इस धर्म के दो प्रमुख पंथों में बुरी 
तरह बँटी है। 53 फ़ीसदी आबादी प्रोटेस्टेंट है 

जबकि 44 फ़ीसदी रोमन केथोलिक। 
कैथोलिकों का प्रतिनिधित्व नेशनलिस्ट पार्टियाँ 
करती हैं। उनकी माँग है कि उत्तरी आयरलैंड 
को आयरलैंड गणराज्य के साथ मिलाया 
जाए जो कि मुख्यतः कैथोलिक बहुल है। 
प्रोटेस्टेंट लोगों का प्रतिनिधित्व यूनियनिस्ट 
पार्टियाँ करती हैं जो ग्रेट ब्रिटेन के साथ ही 
रहने के पक्ष में हैं क्योंकि ब्रिटेन मुख्यतः 
्रोटेस्टेंट देश है। यूनियनिस्टों और नेशनलिस्टों 
के बीच चलने वाले हिंसक टकराव में 
ब्रिटेन के सुरक्षा बलों सहित सैकडों लोग 
और सेना के जवान मारे जा चुके हैं। 998 
में ब्रिटेन की सरकार और नेशनलिस्टों के 
बीच शांति समझौता हुआ जिसमें दोनों पक्षों 
ने हिंसक आंदोलन बंद करने को बात 
स्वीकार को। यूगोस्लाविया में कहानी का 
ऐसा सुखद अंत नहीं हुआ। वहाँ धार्मिक 
और जातीय विभाजन के आधार पर शुरू 
हुई राजनीतिक होड़ में यूगोस्लाविया कई 
टुकड़ों में बॅट गया। 

एसे उदाहरणों के आधार पर कुछ लोग 
यह निष्कर्ष निकालते हैं कि राजनीति और 
सामाजिक विभाजन का मेल नहीं होना चाहिए। 


बुल्गारिया गणेश विदेश घूमकर आया था और वह महाश्वेता को बता रहा था कि पूर्वी यूरोप के 
बुल्गा या ’ विभिन्न देशों में रहने वाले रोमानी लोगों का जीवन कैसा है। उसे योर्दान्का मिली थी 

जो बुल्गारिया में नर्स थी। रोमानी लोगों के बारे में उसने ये बातें कही थीं : 
रोमानिया या 


“नर्स होने के चलते आप किसी को तीमारदारी करने से मना तो नहीं कर 
भारत? सकते पर ये रोमानी लोग बहुत गंदे होते हैं। किसी के परिवार में किसी को जरा भी 
कुछ हो जाए तो पूरा परिवार और पड़ोसी उठकर हमारे अस्पताल आ जाते हैं और जब 
वे अस्पताल में होते हैं तो जुबान बंद रखना तो जानते ही नहीं। वे जोर-जोर से बोलते हैं, 
सिगरेट पीते हैं, चारों ओर राख और सिगरेट के टुकड़े फेंकते रहते हैं तथा दीवारों पर थूकते 
रहते हैं। धैर्य तो उनमें होता ही नहीं। वे हमारे डॉक्टरों को परेशान करते हैं और उनके साथ बदतमीजी 
करते हैं। दरअसल ये काली चमड़ी वाले लोग हमारी तरह होते ही नहीं। उनकी रंगों की पसंद भी बहुत 
अजीबोगरीब है। जरा उनकी पोशाक तो देखिए, आखिर वे देश के बाकी लोगों की तरह क्यों नहीं 
रहते? फिर हम सब जानते हैं कि वे चोर हैं। मैंने लोगों को यह कहते सुना है कि ये रोमानी लोग 
अपना खून बेचकर जीवन चलाते हैं। इसमें से कोई भी अस्पताल का खर्च नहीं उठा सकता। पर बीमार 
होने पर वे दौड़े-दौडे अस्पताल पहुँच जाते हैं और नेक बुल्गारियाई करदाताओं के पैसों पर इलाज कराते 
है 






गणेश ने फिर रोमानिया में रहने वाली रोमानी मोः 
थी तो उसने अस्पताल में अपने पहले बच्चे को 
एक भी पैसा नहीं था। वह अस्पताल में थी पर कोई भी उससे मिलने या उसकी देखभाल करने नहीं 
आया। आखिरकार वहाँ को सफ़ाई कर्मचारी जो खुद भी रोमानी थी, उसकी मदद की और उसे बेटा 
हुआ। जब उसे बच्चा हो ग । नस को लेकः en ई 
हो गया!'' सरकारी अस्पतालों में रोमानी लोगों के साथ होने 
“डॉक्टर हमें अपने केबिन के सामने इंतजार कराते रहते हैं। एक बार एक डॉक्टर ने कहा कि अगर तुम्हें 
जाँच करानी है तो पहले नहाकर आ el श्चित रूप से मेरे शरीर से बदबू आ रही थी। गर्भावस्‍था 
% के दौरान मैंने कूड़ेदान से खाना उठाकर खाया था क्योंकि मुझे हरदम भूख लगी रहती थी। मेरे 
पति ने मुझे छोड़ दिया था। मेरे दो बच्चे थे और तीसरा गर्भ में था। सामाजिक कार्यकर्त्ता ने मुझे 
खाना देने से मना कर दिया था। प्रसव के समय मेरे पड़ोसी ने ही मेरी मदद की। मुझे अक्सर 
हः लगता है कि इन अस्पतालों में न जाना ही अच्छा हे।'' 


ड महाश्वेता ने गणेश की बातें सुनी और कहा, “गणेश इन चीजों को जानने के लिए 

दुनिया के दूसरे हिस्से तक जाने की जरूरत ही क्या थी ? यह रोमानिया और बुल्गारिया की ही 
कहानी नहीं है। यह तो खैर, रोमानी लोगों की दास्तान है लेकिन यही सब तो हमारे यहाँ भी होता 
है। हमारे यहाँ शासन द्वारा 'अपराधी' घोषित (जरायम पेशा) लोगों के साथ यही व्यवहार तो 

० क्या आपको महाश्वेता की बातें सही लगती हैं? क्या आप अपने इलाके के कुछ ऐसे 
समुदायों को जानते हें जिनके साथ रोमानी लोगों जैसा बर्ताव होता है? 


i ७ क्या आपने कुछ लोगों को वैसी बातें कहते हुए सुना है जैसी योर्दान्का और मोद्रुजेनी 

९ फ रह” सी कह रही थीं? अगर हाँ, तो जरा यह कल्पना करें कि अगर आपको एसी बातें उनसे सुनने 
ORR को मिलतीं तो यह कहानी कैसी होगी? 

७ क्या बुल्गारिया की सरकार को यह प्रयास करना चाहिए कि रोमानी लोग भी बुल्गारिया के बाकी 

लोगों जैसी पोशाक पहनें और वैसा ही आचरण करें? 

उनका मानना है कि सर्वश्रेष्ठ स्थिति तो यह 
है कि समाज में किसी किस्म का विभाजन 
ही न हो। अगर किसी देश में सामाजिक 
विभाजन है तो उसे राजनीति में अभिव्यक्त 
ही नहीं होने देना चाहिए। 

पर इसके साथ यह भी सच्चाई है कि 
राजनीति में सामाजिक विभाजन को हर 
अभिव्यक्ति फूट पैदा नहीं करती। हमने पहले 
भी देखा है कि दुनिया के अधिकतर देशों में 
किसी न किसी किस्म का सामाजिक विभाजन 
है और ऐसे विभाजन राजनीतिक शक्ल भी 
अख्तियार करते ही हैं। लोकतंत्र में राजनीतिक 
दलों के लिए सामाजिक विभाजनों को बात 
करना तथा विभिन्न समूहों से अलग अलग 
वायदे करना बड़ी स्वाभाविक बात है, विभिन्न 
समुदायों को उचित प्रतिनिधित्व देने का प्रयास 
करना और विभिन्न समुदायों को उचित माँगों 
और जरूरतों को पूरा करने वाली नीतियाँ 
बनाना भी इसी कड़ी का हिस्सा है। अधिकतर 
देशों में मतदान के स्वरूप और सामाजिक 
विभाजनों के बीच एक प्रत्यक्ष संबंध दिखाई 
देता है। इसके तहत एक समुदाय के लोग 
आमतौर पर किसी एक दल को दूसरों के 
मुकाबले ज्यादा पसंद करते हैं और उसी को 

उत्तरी आयरलैंड के कुछ स्थानों में प्रोटेस्टेर ओर कैथोलिक लोगों के समुदाय दीवार के 
माध्यम से बेटे हैं। इन दीवारों पर अक्सर कुछ न कुछ लिखा हुआ देखने को मिल 
जाता है। इस तस्वीर में भी आप यह देख सकते हैं। आयरिश रिपन्ल्किन आर्मी और 
ब्रिटेन की सरकार के बीच 2005 में एक समझौता हुआ था। यहाँ अंकित दीवार-लेखन 
सामाजिक तनाव के बारे में क्या कहता है? 

वोट देते हैं। कई देशों में ऐसी पार्टियाँ हैं 
जो सिर्फ़ एक ही समुदाय पर ध्यान देती हैं 
और उसी के हित में राजनीति करती हैं। 
पर इस सबकी परिणति देश के विखंडन 
में नहीं होती। 


तीन आयाम 


सामाजिक विभाजनों को राजनीति का परिणाम 
तीन चीजों पर निर्भर करता है। पहली चीज 
है लोगों में अपनी पहचान के प्रति आग्रह 
की भावना। अगर लोग खुद को सबसे 
विशिष्ट और अलग मानने लगते हैं तो 
उनके लिए दूसरों के साथ तालमेल बैठाना 
बहुत मुश्किल हो जाता है। जब तक उत्तरी 
आयरलैंड के लोग खुद को सिर्फ़ प्रोटेस्टेंट 
या कैथोलिक के तौर पर देखते रहेंगे तब 
तक उनका शांत हो पाना संभव नहीं है। 
अगर लोग अपनी बहु-स्तरीय पहचान के 
प्रति सचेत हैं और उन्हें राष्ट्रीय पहचान का 
हिस्सा या सहयोगी मानते हैं तब कोई समस्या 
नहीं होती। जैसे, बेल्जियम के अधिकतर 
लोग खुद को बेल्जियाई ही मानते हैं भले 
ही वे डच या जर्मन बोलते हों। इस नजरिए 
से उन्हें साथ-साथ रहने में मदद मिलती है। 
हमारे देश में भी ज्यादातर लोग अपनी 
पहचान को लेकर ऐसा ही नजरिया रखते 
हैं। वे खुद को पहले भारतीय मानते हैं फिर 
किसी प्रदेश, क्षेत्र, भाषा समूह या धार्मिक 
और सामाजिक समुदाय का सदस्य । 

दूसरी महत्वपूर्ण चीज है कि किसी 
समुदाय की माँगों को राजनीतिक दल कैसे 
उठा रहे हैं। संविधान के दायरे में आने 
वाली और दूसरे समुदाय को नुकसान न 
पहुँचाने वाली माँगों को मान लेना आसान 
है। श्रीलंका में “श्रीलंका केवल सिंहलियों 
के लिए' की माँग तमिल समुदाय की पहचान 
और हितों के खिलाफ़ थी। यूगोस्लाविया में 
विभिन्न समुदायों के नेताओं ने अपने जातीय 
समूहों की तरफ़ से ऐसी मागें रख दीं जिन्हें 
एक देश की सीमा के भीतर पूरा करना 
असंभव था। 


तीसरी चीज़ हे सरकार का रुख। सरकार 
इन माँगों पर क्या प्रतिक्रिया व्यक्त करती हे, 
यह भी महत्वपूर्ण है। जैसा कि हमने बेल्जियम 
और श्रीलंका के उदाहरणों में देखा, अगर 
शासन सत्ता में साझेदारी करने को तैयार हो 
और अल्पसंख्यक समुदाय की उचित माँगों 
को पूरा करने का प्रयास ईमानदारी से किया 
जाए तो सामाजिक विभाजन मुल्क के लिए 
खतरा नहीं बनते। अगर शासन राष्ट्रीय एकता 
के नाम पर किसी ऐसी माँग को दबाना शुरू 
कर देता है तो अक्सर उलटे और नुकसानदेह 
परिणाम ही निकलते हैं। ताकत के दम पर 
एकता बनाए रखने की कोशिश अक्सर 
विभाजन की ओर ले जाती है। 

इस तरह किसी देश में सामाजिक 
विभिन्‍नताओं पर जोर देने की बात को 
हमेशा खतरा मानकर नहीं चलना चाहिए। 
लोकतंत्र में सामाजिक विभाजन की राजनीतिक 
अभिव्यक्ति एक सामान्य बात है और यह 
एक स्वस्थ राजनीति का लक्षण भी हो 
सकता है। इसी से विभिन्न छोटे सामाजिक 
समूह, हाशिये पर पड़ी जरूरतों और परेशानियों 
को जाहिर करते हैं और सरकार का ध्यान 
अपनी तरफ़ खींचते हैं। राजनीति में विभिन्न 
तरह के सामाजिक विभाजनों की अभिव्यक्ति 
ऐसे विभाजनों के बीच संतुलन पैदा करने 
का काम भी करती हैं। इसके चलते कोई 
भी सामाजिक विभाजन एक हद से ज्यादा 
उग्र नहीं हो पाता। इस स्थिति में लोकतंत्र 
मज़बूत ही होता है। 

पर विभिन्नता के प्रति सकारात्मक 
नजरिया रखना और सभी चीजों को समाहित 
करने की इच्छा रखना इतना आसान मामला 

नहीं है। जो लोग खुद को वंचित, उपेक्षित 
और भेदभाव का शिकार मानते हैं उन्हें 
अन्याय से संघर्ष भी करना होता है। ऐसी 
लडाई अक्सर लोकतांत्रिक रास्ता ही अख्तियार 
करती है। लोग शांतिपूर्ण और संवैधानिक 
तरीके से अपनी माँगों को उठाते हैं और 
चुनावों के माध्यम से उसके लिए दबाव 
बनाते हें, उसका समाधान पाने का प्रयास 
करते हैं। कई बार सामाजिक असमानताएँ. 
इतनी ज्यादा गैर-बराबरी और अन्याय वाली 
होती हें कि उनको स्वीकार करना असंभव 
है। ऐसी गैर-बराबरी और अन्याय के खिलाफ़ 
होने वाला संघर्ष कई बार हिंसा का रास्ता 
भी अपना लेता है और शासन के खिलाफ़ 
उठ खड़ा होता है। इतिहास बताता है कि 
ऐसी तमाम गड़बडियों को पहचान करने 
और विविधता को समाहित करने का लोकतंत्र 
ही सबसे अच्छा तरीका है। 


।. सामाजिक विभाजनों की राजनीति के परिणाम तय करने वाले तीन कारकों की चर्चा करें। 
2. सामाजिक अंतर कब और कैसे सामाजिक विभाजनों का रूप ले लेते हैं? 
3. सामाजिक विभाजन किस तरह से राजनीति को प्रभावित करते हैं? दो उदाहरण भी दीजिए। 


4... .........७०००-०-----०-० सामाजिक अंतर गहरे सामाजिक विभाजन ओर तनावों की स्थिति पेदा 
करते हें। .................... सामाजिक अंतर सामान्य तौर पर टकराव की स्थिति तक नहीं जाते। 

जीवन के विभिन्न पहलुओं में 
दिखने वाले सामाजिक विभाजन 
से जुड़ी तस्वीरें जमा करें या 
बनाएँ। क्या आप खेल के 
मामले में सामाजिक विभाजन 
या भेदभाव के कुछ उदाहरण 
सोच सकते हें? 

सामाजिक विभाजनों को सँभालने के संदर्भ में इनमें से कौन सा बयान लोकतांत्रिक व्यवस्था 

पर लागू नहीं होता? 

(क) लोकतंत्र में राजनीतिक प्रतिद्वंद्ठिता के चलते सामाजिक विभाजनों को छाया राजनीति पर 
भी पड़ती है। 

(ख) लोकतंत्र में विभिन्न समुदायों के लिए शांतिपूर्ण ढंग से अपनी शिकायतें जाहिर करना 
संभव है। 

(ग) लोकतंत्र सामाजिक विभाजनों को हल करने का सबसे अच्छा तरीका है। 

(घ) लोकतंत्र सामाजिक विभाजनों के आधार पर समाज को विखंडन की ओर ले जाता है। 

निम्नलिखित तीन बयानों पर विचार करें : 

(अ) जहाँ सामाजिक अंतर एक-दूसरे से टकराते हैं वहाँ सामाजिक विभाजन होता है। 

(ब) यह संभव है कि एक व्यक्ति की कई पहचान हो। 

(स) सिर्फ़ भारत जैसे बड़े देशों में ही सामाजिक विभाजन होते हैं। 

इन बयानों में से कौन-कौन से बयान सही हैं। 

(क) अ,ब और स (ख) अ और ब (ग) ब और स (घ)सिर्फस  ' [| 

निम्नलिखित बयानों को तार्किक क्रम से लगाएँ और नीचे दिए गए कोड के आधार पर सही 

जवाब ढूँढें 

(अ) सामाजिक विभाजन की सारी राजनीतिक अभिव्यक्तियाँ खतरनाक ही हों यह जरूरी नहीं है। 

(ब) हर देश में किसी न किसी तरह के सामाजिक विभाजन रहते ही हैं। 

(स) राजनीतिक दल सामाजिक विभाजनों के आधार पर राजनीतिक समर्थन जुटाने का प्रयास 
करते हैं। 

(द) कुछ सामाजिक अंतर सामाजिक विभाजनों का रूप ले सकते हैं। 

(क) द, ब,स, अ (ख) द, ब, अ, स (ग) द, अ,स, ब (घ) अ,ब,स, द § 

निम्नलिखित में किस देश को धार्मिक और जातीय पहचान के आधार विखंडन का सामना 

करना पड़ा? 

(क) बेल्जियम (ख) भारत (ग) यूगोस्लाविया (घ) नीदरलैंड | 

मार्टिन लूथर किंग जूनियर के ।963 के प्रसिद्ध भाषण के निम्नलिखित अंश को पढ़ें। वे 

किस सामाजिक विभाजन की बात कर रहे हैं? उनको उम्मीदें और आशंकाएँ क्या-क्या थीं? 

क्या आप उनके बयान और मेक्सिको ओलंपिक को उस घटना में कोई संबंध देखते हैं 

जिसका जिक्र इस अध्याय में था? 

“मेरा एक सपना है कि मेरे चार नन्हें बच्चे एक दिन ऐसे मुल्क में रहेंगे जहाँ उन्हें चमड़ी 

के रंग के आधार पर नहीं, बल्कि उनके चरित्र के असल गुणों के आधार पर परखा जाएगा। 

स्वतंत्रता को उसके असली रूप में आने दीजिए। स्वतंत्रता तभी कैद से बाहर आ पाएगी जब 

यह हर बस्ती, हर गाँव तक पहुँचेगी, हर राज्य और हर शहर में होगी और हम उस दिन को 

ला पाएँगे जब ईश्वर की सारी संतानें-अश्वेत स्त्री-पुरुष, गोरे लोग, यहूदी तथा गैर-यहूदी, 

प्रोटेस्टेंट और कैथोलिक-हाथ में हाथ डालेंगी और इस पुरानी नीग्रो प्रार्थना को गाएँगी - 

“मिली आजादी, मिली आजादी! प्रभु बलिहारी, मिली आजादी!' मेरा एक सपना है कि एक 

दिन यह देश उठ खड़ा होगा और अपने वास्तविक स्वभाव के अनुरूप कहेगा, “हम इस 

स्पष्ट सत्य को मानते हैं कि सभी लोग समान हैं।” 

